

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

വിജിലൻസ് വകുപ്പ്- വിജിലൻസ് ആൻഡ് ആന്റി കറപ്ഷൻ ബ്യൂറോ നടത്തിയ എസ്.സി.62/2021/എം.പി.എം നമ്പർ മിന്നൽ പരിശോധന-പെരിന്തൽമണ്ണ സബ് രജിസ്ട്രാറായിരുന്ന ശ്രീമതി. സാലിഹയ്ക്കുതിരെ കഠിന ശിക്ഷയ്ക്ക് ആരംഭിച്ച അച്ചടക്ക നടപടി- ഔപചാരികാനുഷം നടത്തുന്നതിന് കോഴിക്കോട് വിജിലൻസ് ട്രൈബ്യൂണലിനെ ചുമതലപ്പെടുത്തി ഉത്തരവ് പുറപ്പെടുവിക്കുന്നു.

വിജിലൻസ് (എ) വകുപ്പ്

സ.ഉ.(കെ) നം.15/2025/VIG തീയതി,തിരുവനന്തപുരം, 16-08-2025

- പരാമർശം:-
1. വിജിലൻസ് ഡയറക്ടറുടെ 20.10.2022-ലെ ഇ15- (എസ്.സി.62/2021/എം.പി.എം)53/2021 നമ്പർ കത്ത്.
 2. വിജിലൻസ് ഡയറക്ടറുടെ 13.04.2023 ലെ ഇ15-(പി.ഇ.33/ 2022/എം.പി.എം) 41409/2022/ഡി.വി.എ.സി.ബി നമ്പർ കത്ത്.
 3. 21.07.2023 ലെ സ.ഉ(സാധാ)നം503/2023/നി.വ
 4. 08.11.2023ലെ വിജി-എ2/358/2022-വിജി നമ്പർ കുറ്റാരോപണ മെമ്മോ.
 5. 11.06.2024 ലെ സ.ഉ(സാധാ)നം510/2024/നി.വ
 6. 05.02.2024 ലെ സ.ഉ(സാധാ)നം107/2024/നി.വ
 7. രജിസ്ട്രേഷൻ ഇൻസ്പെക്ടർ ജനറലിന്റെ 16.02.2024 ലെ IGR/1468/2022-E9 നമ്പർ കത്ത് മുഖേന ലഭ്യമായ ശ്രീമതി സാലിഹ.എസ്-ന്റെ ഏതിർവാദ പത്രിക.
 8. അഡ്വക്കേറ്റ് ജനറലിന്റെ 02.08.2024 ലെ A2-OAEKM 1930/2023/2024096567 നമ്പർ കത്ത്.

ഉത്തരവ്

മലപ്പുറം ജില്ലയിലെ പെരിന്തൽമണ്ണ സബ് രജിസ്ട്രാർ ശ്രീമതി സാലിഹ എസ്., വസ്തു രജിസ്ട്രേഷനോടനുബന്ധിച്ച് നൽകേണ്ട സേവനങ്ങൾക്കും മറ്റും കൈക്കൂലി പണം കൈപ്പറ്റാറുണ്ടെന്നും കൈക്കൂലി നൽകാൻ തയ്യാറാകാത്തവരുടെ ഫയലുകളിൽ മനഃപൂർവ്വമായ കാലതാമസം വരുത്താറുണ്ടെന്നും ആധാരമെഴുത്തുകാരായ ശങ്കര നാരായണൻ, പ്രേമദാസൻ എന്നിവർ മുഖേന ശേഖരിക്കുന്ന കൈക്കൂലി പണം വൈകുന്നേരം 4.30 മണിക്ക് ശേഷം മാത്രമാണ് ഓഫീസിൽ വെച്ച് കൈമാറുന്നതെന്നും മറ്റുമുള്ള സോഴ്സ്

റിപ്പോർട്ടിന്റെ അടിസ്ഥാനത്തിൽ വി.എ.സി.ബി. മലപ്പുറം യൂണിറ്റ് മുഖേന 15/02/2022 ന് നടത്തിയ മിന്നൽ പരിശോധനയുടെ റിപ്പോർട്ട് പരാമർശം (1) പ്രകാരവും, മിന്നൽ പരിശോധനയിൽ കണ്ടെത്തിയ ക്രമക്കേടുകളെ തുടർന്ന് നടത്തിയ പ്രാഥമിക അന്വേഷണത്തിന്റെ റിപ്പോർട്ട് പരാമർശം (2) പ്രകാരവും, വിജിലൻസ് ഡയറക്ടർ സർക്കാരിൽ ലഭ്യമാക്കുകയുണ്ടായി. മിന്നൽ പരിശോധനയിൽ കണ്ടെത്തിയ ആരോപണങ്ങൾ പ്രാഥമിക അന്വേഷണത്തിൽ വെളിവാക്കിയിട്ടുണ്ട്.

2. പ്രാഥമിക അന്വേഷണത്തിൽ വെളിവാക്കിയ അപാകതകൾ.

1) മിന്നൽ പരിശോധന സമയം ഓഫീസിൽ ഹാജരായിരുന്ന സബ് രജിസ്ട്രാർ ശ്രീമതി എസ്. സാലിഹ 1,720/-രൂപയും(ആയിരത്തി എഴുനൂറ്റി ഇരുപത് രൂപ മാത്രം) ആഭരണങ്ങളും ഓഫീസ് അറ്റൻഡന്റ് ശ്രീ. ജിഷ്ണു സി.ആർ. 1,090/- രൂപയും (ആയിരത്തി തൊണ്ണൂറ് രൂപ മാത്രം) മൊബൈൽ ഫോണും കൈവശമുള്ളതായി പേഴ്സണൽ ക്യാഷ് ഡിക്ലറേഷൻ രജിസ്റ്ററിൽ ഡിക്ലയർ ചെയ്തിരുന്നെങ്കിലും ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയതിനേക്കാൾ വലിയ തുകകൾ സബ് രജിസ്ട്രാറും (28,600/-രൂപ) ഓഫീസ് അറ്റൻഡന്റും (1,400രൂപ) ബാഗിലും കൈവശത്തുമായി സൂക്ഷിച്ചിരുന്നു.

2) വെൽഫെയർ സ്റ്റാമ്പ് രജിസ്റ്റർ പരിശോധിച്ചതിൽ 23/11/2021 തീയതി 800 എണ്ണം സ്റ്റാമ്പ് DRO യിൽ നിന്നും വന്നതായി രേഖപ്പെടുത്തിയ ശേഷം 01.01.2022 തീയതി വന്ന 800 എണ്ണം സ്റ്റാമ്പും 01.02.2022 തീയതി വന്ന 400 എണ്ണം സ്റ്റാമ്പും രേഖപ്പെടുത്താത്തതും 14.02.2022 തീയതി വരെ വിൽപന നടത്തിയ 10,000/-രൂപയുടെ സ്റ്റാമ്പിന്റെയും 15-02-2022 തീയതി വിൽപന നടത്തിയ 2000/-രൂപയുടെ സ്റ്റാമ്പിന്റെയും കണക്ക് രേഖപ്പെടുത്താത്തതും മിന്നൽ പരിശോധനയിൽ കണ്ടെത്തിയിരുന്നു. ആയത് സ്റ്റാമ്പ് വരുന്നതും ചിലവാക്കുന്നതും കൃത്യമായി രേഖപ്പെടുത്താത്തതിനാലാണ് എന്ന് പ്രാഥമിക അന്വേഷണത്തിൽ വെളിവാക്കിയിട്ടുള്ളതാണ്.

3) പെരിന്തൽമണ്ണ സബ് രജിസ്ട്രാർ ശ്രീമതി സാലിഹയുടെ കാലഘട്ടത്തിൽ നടത്തിയ പല രജിസ്ട്രേഷനുകളിലും സർക്കാരിന് നഷ്ടമുണ്ടാക്കത്തക്ക വിധത്തിൽ രജിസ്ട്രേഷൻ നടത്തിയതായി സംശയിക്കുന്നു.

3. പ്രാഥമിക അന്വേഷണത്തിൽ ശ്രീമതി സാലിഹയ്ക്കെതിരെ ക്രിമിനൽ കുറ്റം തെളിയിക്കുവാനുള്ള തെളിവുകൾ ഇല്ലാത്തതിനാൽ നിലവിൽ കണ്ടെത്തിയ തെളിവുകളുടെ അടിസ്ഥാനത്തിൽ കഠിനശിക്ഷയുള്ള അച്ചടക്ക നടപടി സ്വീകരിക്കുന്നതിനും, കണ്ടെത്തിയ ക്രമക്കേടുകൾ ഗുരുതര സ്വഭാവമുള്ളതിനാൽ ടിയാളെ സർവീസിൽ സസ്പെൻഡ് ചെയ്യുന്നതിനും ഓഫീസ് അറ്റൻഡന്റ് ശ്രീ ജിഷ്ണു സി.ആറിനെതിരെ മിന്നൽ പരിശോധനയിൽ കണ്ടെത്തിയ കുറ്റം ടിയാന്റെ സൂക്ഷ്മതകറവ് കൊണ്ടുണ്ടായതാണെന്ന പ്രാഥമിക അന്വേഷണത്തിൽ ബോധ്യപ്പെട്ടതിനാൽ ടിയാനെതിരെ ലഘുശിക്ഷയുള്ള വകുപ്പുതല അച്ചടക്ക നടപടി സ്വീകരിക്കുന്നതിനും പരാമർശം (2) പ്രകാരം വിജിലൻസ് ഡയറക്ടർ ശുപാർശ ചെയ്യുകയുണ്ടായി. സർക്കാർ പ്രസ്തുത ശുപാർശ അംഗീകരിക്കുകയും

ശ്രീമതി സാലിഹയ്ക്കെതിരെ കഠിനശിക്ഷയുള്ള അച്ചടക്ക നടപടി കൈക്കൊള്ളുവാൻ സർക്കാർ തീരുമാനിച്ചതിന്റെ ഭാഗമായി ശ്രീമതി സാലിഹയെ പരാമർശം (3) പ്രകാരം സർവീസിൽ സസ്പെൻഡ് ചെയ്യുകയും താഴെപ്പറയുന്ന കുറ്റങ്ങൾ ചുമത്തി പരാമർശം (4) പ്രകാരം കുറ്റപത്രം നൽകുകയും ചെയ്തു. വിജിലൻസ് ശിപാർശ പ്രകാരം ഓഫീസ് അറ്റൻഡൻ്റ് ആയ ശ്രീ. ജിഷ്ണു സി.ആർ.-നെതിരെ ഭരണ വകുപ്പ്, ലഘുശിക്ഷയുള്ള അച്ചടക്ക നടപടി സ്വീകരിക്കുകയും KCS (CC&A) Rules ചട്ടം 11 (1) (i) ൽ പ്രതിപാദിക്കുന്ന "സെൻഷർ" ശിക്ഷ നൽകി പരാമർശം (5) പ്രകാരം അച്ചടക്ക നടപടി തീർപ്പാക്കുകയും ചെയ്തു.

4. ശ്രീമതി സാലിഹയ്ക്കെതിരെയുള്ള കുറ്റങ്ങൾ

താങ്കൾ 15/02/2022 തീയതി മലപ്പുറം ജില്ലയിലെ പെരിന്തൽമണ്ണ സബ് രജിസ്ട്രാർ ഓഫീസിൽ സബ് രജിസ്ട്രാർ തസ്തികയിൽ ജോലി ചെയ്തു വരവെ പേഴ്സണൽ ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയതിനേക്കാൾ 28,600/- രൂപ അധികമായി താങ്കളുടെ ബാഗിൽ നിന്ന് കണ്ടെടുക്കുകയും ആയത് ഓഫീസിൽ വസ്തു രജിസ്ട്രേഷൻ നടത്തുന്ന സമയം ആധാരം എഴുത്തുകാർ മുഖേനയും അല്ലാതെയും താങ്കൾക്ക് ലഭിച്ച കൈക്കൂലി പണമാണെന്ന് വെളിവാക്കിയതിനാലാണ് കൂടാതെ, താങ്കളുടെ കാലത്ത് നടത്തിയ രജിസ്ട്രേഷനുകൾ സർക്കാരിന് നഷ്ടം ഉണ്ടാകത്തക്ക തരത്തിൽ നടത്തിയതായും ഇത്തരത്തിൽ പെരിന്തൽമണ്ണ കെ.സി. മുവീസ് എന്ന സ്ഥാപനത്തിന്റെ വിൽപ്പന രജിസ്ട്രേഷനുമായി ബന്ധപ്പെട്ട ഡോക്യുമെന്റ് നം. 4154/1/21, 4244/1/21 എന്നിവ ശരിയായ ഫെയർ വാല്യു കണക്കാക്കാതെ രജിസ്റ്റർ ചെയ്തതിൽ മുമ്പായിട്ടുള്ളതിൽ 10,58,850/- രൂപയും, ഫീസിലായിട്ടുള്ളതിൽ 26,46,720/- രൂപയും സർക്കാരിന് നഷ്ടം സംഭവിച്ചതായും വെളിവാക്കിയിട്ടുണ്ട്. കൂടാതെ വെൽഫെയർ രജിസ്റ്റർ കൃത്യമായി രേഖപ്പെടുത്താത്തതായും വെളിവാക്കിയിട്ടുള്ളതാണ്. അനധികൃതമായി താങ്കളുടെ ബാഗിൽ നിന്ന് കണ്ടെടുത്ത പണം മറച്ചുവയ്ക്കുന്നതിനും വെൽഫെയർ സ്റ്റാമ്പ് രജിസ്റ്റർ കൃത്യമായി രേഖപ്പെടുത്താത്ത കാര്യവും മറച്ചുവയ്ക്കുന്നതിനായി ഔദ്യോഗിക രേഖകളിൽ താങ്കൾ കൃത്രിമം കാണിച്ചതായും വെളിവാക്കിയിട്ടുള്ളതാണ്.

മേൽ പ്രസ്താവിച്ചതായ വസ്തുതകൾ ഒരു സർക്കാർ ഉദ്യോഗസ്ഥ എന്ന നിലയിൽ താങ്കളുടെ ഭാഗത്തു നിന്നും ഉണ്ടായിട്ടുള്ള ഗുരുതരമായ പെരുമാറ്റ ദൃഷ്ട്യവും കൃത്യവിലോപവുമാണ്. ആയത് സർക്കാർ ഉദ്യോഗസ്ഥ എന്ന നിലയിൽ താങ്കളിൽ നിന്നും ഉണ്ടാകേണ്ടിയിരുന്ന അർപ്പണ ബോധത്തിനും സത്യസന്ധതയ്ക്കും സംഭവിച്ചിട്ടുള്ള പരാജയവും വീഴ്ചയുമായി കാണപ്പെടുന്നു.

5. ഈ വിഷയത്തിൽ, സസ്പെൻഷൻ പിൻവലിക്കുന്നതിനും മേൽ കുറ്റാരോപണ മെമോയ്ക്കെതിരായും ബഹു.അഡ്മിനിസ്ട്രേറ്റീവ് ട്രൈബ്യൂണലിൽ ശ്രീമതി സാലിഹ OA[EKM] 1930/2023 സമർപ്പിക്കുകയുണ്ടായി. തുടർന്ന് വിജിലൻസ് ശിപാർശ പ്രകാരം സസ്പെൻഡ് ചെയ്യപ്പെട്ട ശ്രീമതി സാലിഹയെ 28.12.2023 ലെ സസ്പെൻഷൻ റിവ്യൂ കമ്മിറ്റിയുടെ ശിപാർശയെത്തുടർന്ന്, സർവീസിൽ പുനഃപ്രവേശിപ്പിച്ചു മലപ്പുറം ജില്ലയ്ക്കു പുറത്തു

നിയമിക്കുന്നതിനു നികുതി വകുപ്പ് പരാമർശം (6) പ്രകാരം ഉത്തരവ് പുറപ്പെടുവിച്ചിരുന്നു. മേൽ കേസിൽ സർക്കാർ എതിർ പ്രസ്താവന സമർപ്പിച്ചിട്ടുള്ളതാണ്.

6. കുറ്റപത്രത്തിനെതിരെ കുറ്റാരോപിത സമർപ്പിച്ച എതിർവാദ പത്രിക പരാമർശം (7) പ്രകാരം രജിസ്ട്രേഷൻ ഇൻസ്പെക്ടർ ജനറൽ സർക്കാരിൽ ലഭ്യമാക്കുകയുണ്ടായി. 15.02.2022 തീയതി അക്കൗണ്ടുകളും ക്യാഷ് ബുക്കും ക്ലോസ് ചെയ്ത ശേഷം അസ്സർ എന്ന വ്യക്തി അണ്ടർവാല്യവേഷൻ നോട്ടീസുമായി പണം അടയ്ക്കുവാൻ വരികയും നോട്ടീസ് പ്രകാരമുള്ള തുകയായ 13,800 രൂപ കൈപ്പറ്റിക്കൊണ്ട് കക്ഷിക്ക് TR-5 രസീത് നൽകുകയും ചെയ്തുവെന്നും, അല്പസമയത്തിനു ശേഷം അയ്യപ്പ എന്ന വ്യക്തി അണ്ടർവാല്യവേഷൻ നോട്ടീസുമായി വരികയും മറ്റൊരു ദിവസം വരുന്നതിന് ബുദ്ധിമുട്ടാണ് എന്ന് അറിയിച്ചതിനെ തുടർന്ന് 13,500 രൂപ കൈപ്പറ്റുകയും TR5 രസീത് നൽകുകയും ചെയ്തുവെന്നും 2022 മാർച്ച് 31-ന് കോമ്പൗണ്ടിംഗ് പദ്ധതി അവസാനിക്കുമെന്നതിനാലും സർക്കാരിലേയ്ക്ക് പിരിഞ്ഞു കിട്ടേണ്ട നികുതി കുടിശ്ശിക നഷ്ടമാകാതിരിക്കാനും കക്ഷിക്ക് വീണ്ടും ഓഫീസിലേക്ക് വരുന്നതിനുള്ള ബുദ്ധിമുട്ട് ഒഴിവാക്കുന്നതിനും ആണ് ഇത്തരത്തിൽ തുക കൈപ്പറ്റി രസീത് നൽകിയതെന്നും, TR5 രസീത് എഴുതി നൽകിയിരുന്നുവെങ്കിലും ക്യാഷ് ബുക്കിലോ മറ്റ് കണക്കുകളോ ചേർക്കാത്ത തുക, ഓഫീസിലെ പണത്തോടൊപ്പം സൂക്ഷിച്ചാൽ നഷ്ടപ്പെടുമോ എന്ന സംശയത്തിലാണ് പ്രസ്തുത 27,300 രൂപ തന്റെ കൈവശം ബാഗിൽ സൂക്ഷിച്ചതെന്നും, കൃത്യമായ TR5 രസീത് നൽകി സ്വീകരിച്ച സർക്കാർ പണമാണ് തന്റെ കയ്യിൽ ഉണ്ടായിരുന്നതെന്നും പ്രസ്തുത തുകയാണ് വിജിലൻസ് സംഘം കണ്ടുകെട്ടിയതെന്നും അനധികൃത രൂപ സംബന്ധിച്ച് ശ്രീമതി. സാലിഹ പ്രതിവാദപത്രികയിൽ വിശദീകരിക്കുകയുണ്ടായി. ഔദ്യോഗിക രേഖകളിൽ കൃത്രിമം കാണിച്ചെന്ന ആരോപണം നിഷേധിക്കുകയും ചെയ്തു.

രജിസ്റ്ററുകൾ കൃത്യമായി തന്നെയാണ് രേഖപ്പെടുത്തി വരുന്നതെന്നും സർക്കാരിന് നഷ്ടമുണ്ടാകത്തക്ക തരത്തിൽ രജിസ്ട്രേഷനുകൾ നടത്തിയെന്ന വിജിലൻസ് റിപ്പോർട്ടിലെ പരാമർശം രെജിസ്ട്രേഷൻ നിയമങ്ങളിലെ അടിസ്ഥാന അറിവുകൾ പോലുമില്ലാതെയാണെന്നും നിയമപരമായി തന്നെയാണ് പരാമർശിത ആധാരങ്ങൾ രജിസ്റ്റർ ചെയ്തിട്ടുള്ളതെന്നും മറ്റുമാണ് കുറ്റപത്രത്തിലെ മറ്റു ആരോപണങ്ങൾ സംബന്ധിച്ചു, കുറ്റാരോപിത ബോധിപ്പിച്ചിട്ടുള്ളത്. കുറ്റാരോപിത തന്നെ നേരിൽ കേൾക്കണമെന്ന് ആവശ്യപ്പെട്ടില്ല.

7. ശ്രീമതി. സാലിഹ പ്രതിവാദപത്രിക സമർപ്പിച്ചുവെങ്കിലും ടിയാൾ ഫയൽ ചെയ്ത OA പെൻഡിങ്ങായതിനാൽ തുടർനടപടി സ്വീകരിക്കുന്ന കാര്യത്തിൽ അഡ്വക്കേറ്റ് ജനറലിൽ നിന്നും അഭിപ്രായം തേടിയിരുന്നു. ഈ വിഷയത്തിൽ അഡ്മിനിസ്ട്രേറ്റീവ് ട്രിബ്യൂണൽ മുൻപാകെയുള്ള കേസിൽ, അച്ചടക്ക നടപടി തുടരുന്നത് വിലക്കിക്കൊണ്ട് ഉത്തരവൊന്നും പുറപ്പെടുവിച്ചിട്ടില്ല എന്ന് പരാമർശം (8) പ്രകാരം അറിയിപ്പ് ലഭിച്ചതിനാൽ അച്ചടക്ക നടപടി തുടരുവാൻ നിശ്ചയിക്കുകയും, കുറ്റാരോപിയുടെ വാദഗതികളുടെ കൂടി അടിസ്ഥാനത്തിൽ സർക്കാർ ഈ വിഷയം വിശദമായി പരിശോധിക്കുകയും ചെയ്തു. കുറ്റം മറയ്ക്കുന്നതിനായി ഔദ്യോഗിക രേഖകളിൽ കൃത്രിമം കാണിച്ചതായി പ്രാഥമിക അന്വേഷണത്തിൽ

വെളിവാക്കുന്നതാണ്. ശ്രീമതി. സാലിഹ സമർപ്പിച്ചിരിക്കുന്ന പ്രതിവാദപത്രികയിൽ ടിയാൾ ആയത് നിഷേധിച്ചിട്ടുണ്ടെങ്കിലും ഇതിൽ കൂടുതൽ വ്യക്തത ആവശ്യമാണ്. കുറ്റപത്രത്തിലെ ആരോപണങ്ങൾക്കെതിരായ കുറ്റാരോപിതയുടെ വാദം സംബന്ധിച്ച കൂടുതൽ വ്യക്തത ലഭിക്കണമെങ്കിൽ കുറ്റാരോപിത ഹാജരാക്കുന്ന തെളിവുകളും വിജിലൻസ് റിപ്പോർട്ടുകളിലെ തെളിവുകളും സാക്ഷിമൊഴികളും പരിശോധിച്ചുകൊണ്ടുള്ള വിശദമായ ഒരു ഔദ്യോഗിക അന്വേഷണം അനിവാര്യമാണെന്ന് കാണുന്നു. മേൽ സാഹചര്യത്തിൽ ഇക്കാര്യത്തിൽ, കഠിന ശിക്ഷയ്ക്ക് ആരംഭിച്ച അച്ചടക്ക നടപടി തുടരുവാൻ മതിയായ കാരണങ്ങൾ ഉള്ളതായി ബോധ്യപ്പെടുന്നു. അച്ചടക്ക നടപടി തുടരുന്നതിന്റെ ഭാഗമായി പെരിന്തൽമണ്ണ സബ് രജിസ്ട്രാറായിരുന്ന ശ്രീമതി സാലിഹയ്ക്കെതിരെ ഔദ്യോഗികാന്വേഷണം നടത്തുന്നതിന് കേരള സിവിൽ സർവീസസ് (വിജിലൻസ് ടിബ്യൂണൽ) റൂൾസ് 1960 പ്രകാരം കോഴിക്കോട് വിജിലൻസ് ടിബ്യൂണലിനെ ചുമതലപ്പെടുത്തി ഇതിനാൽ ഉത്തരവാകുന്നു.

8. കോഴിക്കോട് വിജിലൻസ് ട്രൈബ്യൂണലിൽ സർക്കാരിന് വേണ്ടി കേസ് നടത്തുന്നതിനായി വിജിലൻസ് ആൻഡ് ആന്റി കറപ്ഷൻ ബ്യൂറോയുടെ ബന്ധപ്പെട്ട പബ്ലിക് പ്രോസിക്യൂട്ടറെ ചുമതലപ്പെടുത്തുന്നു

9. ടി കേസ് സംബന്ധിച്ച വസ്തുതകൾ വിജിലൻസ് ട്രൈബ്യൂണൽ മുമ്പാകെ കാര്യക്ഷമമായി അവതരിപ്പിക്കുന്നതിനുവേണ്ട സഹായങ്ങൾ പബ്ലിക് പ്രോസിക്യൂട്ടർക്ക് വിജിലൻസ് ഡയറക്ടർ/രജിസ്ട്രേഷൻ ഇൻസ്പെക്ടർ ജനറൽ നൽകേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

ശ്യാം ടി കെ

ജോയിന്റ് സെക്രട്ടറി

1. വിജിലൻസ് ട്രൈബ്യൂണൽ, കോഴിക്കോട് (ഇതോടൊപ്പം ചേർത്തിട്ടുള്ള പട്ടികയിൽ വിവരിച്ചിട്ടുള്ള രേഖകൾ സഹിതം.)
2. രജിസ്ട്രേഷൻ ഇൻസ്പെക്ടർ ജനറൽ, തിരുവനന്തപുരം.
- 3 . ശ്രീമതി സാലിഹ(PEN: 386312), സബ് രജിസ്ട്രാർ (രജിസ്ട്രേഷൻ ഇൻസ്പെക്ടർ ജനറൽ മുമ്പാകെ)
4. ഡയറക്ടർ, വിജിലൻസ് & ആന്റി കറപ്ഷൻ ബ്യൂറോ, തിരുവനന്തപുരം.
6. അഡ്വക്കേറ്റ് ജനറൽ, എറണാകുളം(ആമുഖ കത്ത് സഹിതം).
7. നികുതി വകുപ്പ്
8. വിവര-പൊതുജന സമ്പർക്ക(വെബ് & ന്യൂമീഡിയ) വകുപ്പ്
9. കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

Signed by

Mini T R

Date: 23-08-2025 16:34:45
സെക്ഷൻ ഓഫീസർ

പകർപ്പ്:-ബഹു മുഖ്യമന്ത്രിയുടെ പ്രൈവറ്റ് സെക്രട്ടറിയ്ക്ക്.

ആഭ്യന്തരവും വിജിലൻസും വകുപ്പ് അഡീഷണൽ ചീഫ്
സെക്രട്ടറിയുടെ പി.എ- യ്ക്ക്